
Shukayamasamvade Shivalingarchana Mahimavarnanam

శుకయమసంవాదే శివలింగార్చనమహిమవర్ణనమ్

Document Information



Text title : Shukayamasamvade Shivalingarchana Mahimavarnanam

File name : shivalingArchanamahimavarNanamshukayamasaMvAde.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
17| 28-114 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

శుకయమసంవాదే శివలింగార్చనమహిమవర్ణనమ్



అపారపుణ్యనిధయో యేన పుణ్యైః సమారీతాః ।
తస్యైవ తావద్విశ్వాసః శివలింగార్చనే యమ ॥ ౧ ॥

కల్పావసానపర్యంతం ధర్మైశ్చేత్ దినయాపనమ్ ।
తదా కథశ్చిద్విశ్వాసో జాయతే శఙ్కారాచ్ఛనే ॥ ౨ ॥

సులభం పుణ్యపుణ్ణానాం శ్రీమృత్యుఙ్గాయపూజనమ్ ।
అన్యేషాం దుర్లభం తావత్ తదేవ శివపూజనమ్ ॥ ౩ ॥

సుమేరుశిఖరస్థానాం చంద్రేణ సహ సంస్థితిః ।
పాతాలవాసినాం సా తు దులేభా స్యాత్ తథా ఖలు ॥ ౪ ॥

అతః శివారాధనేఽపి విఘ్నాః సమాభవితాస్తతః ।
తత్కార్యమప్రమాదేన ప్రమాదే కుగతిర్భవేత్ ॥ ౫ ॥

అశాఙ్కరాగారనారీనరసీరావలోకనే ।
నిమిల్య లోచనే పశ్చాత్ కుర్యాత్ సూర్యవిలోకనమ్ ॥ ౬ ॥

అశాఙ్కరశరీరాణి దృష్ట్వా నారకిణామితి ।
దృష్ట్వా భానుం విశిష్టశ్చేత్ దూరం భాత్యపి ధావతి ॥ ౭ ॥

శివనేత్రత్వబుద్ధ్యేవ కర్తవ్యం భానుదర్శనమ్ ।
అన్యథా ధీర్యది దదా పునర్నరకమన్నతే ॥ ౮ ॥

తతః పరం భస్మనాఙ్గ సమ్యగుద్ధూల్య సాదరమ్ ।
హరలింగార్చనం కార్య కృత్వా ముక్తో భవేదఘ్నేః ॥ ౯ ॥

ఉద్ధూలితం భస్మనాఙ్గం నవమేవోపజాయతే ।
భస్మ పాపశరీరాణాం భస్మీకరణసాధనమ్ ॥ ౧౦ ॥

తత్పుణ్యపరిపాకేన భస్మాఙ్గ ఉపయాస్యతి ।
తస్మాదుద్ధూలనేనాన్యత్ నవాఙ్గముపజాయతే ॥ ౧౧ ॥

ప్రవిష్టా రోమకూపేషు శరీరస్థేషు కోటిశః ।
 లిఙ్గాని జనయత్యేవ తదన్తే భూతిముత్తమామ్ ॥ ౧౨ ॥
 మన్యే లిఙ్గమయం కాయం విభూత్యుదధూలనాన్మమ ।
 తదఙ్గం చరలిఙ్గం స్యాదుత్తఙ్గం చేతనాశ్రయమ్ ॥ ౧౩ ॥
 అచేతనాని లిఙ్గాని కాశ్మీరాదీని కోటిశః ।
 సన్తి తత్పూజనే తావత్ న తావత్ ఫలమశ్నుతే ॥ ౧౪ ॥
 ప్రత్యక్షేణ విరూపాక్షశామ్భవాకారమాశ్రితః ।
 గృహ్ణాతి ఫలమన్నం వా నీరం వా పుష్పమేవ వా ॥ ౧౫ ॥
 లిఙ్గార్చకస్య మహిమా తస్య లిఙ్గార్చనస్య వా ।
 వేదః కథఞ్చిజ్ఞానాతి న విజానాతి వా యమః ॥ ౧౬ ॥
 శాఙ్కరాగ్రేసరస్యాఙ్గం విభూతిపరివేష్టితమ్ ।
 దృష్ట్వా భూతపతిస్తావత్ నృత్యత్యమ్భికయా సహ ॥ ౧౭ ॥
 అభూతపూర్వమేవేదం చరరిఙ్గమితి శత్రుతమ్ ।
 త్రైవాఙ్గముత్తమాఙ్గం తు తస్య లిఙ్గమనుత్తమమ్ ॥ ౧౮ ॥
 బహుద్వయప్రసారేణ లిఙ్గాకారతయా పరమ్ ।
 ఉత్తమాఙ్గం దృశ్యమానం తస్య లిఙ్గమితి స్మృతమ్ ॥ ౧౯ ॥
 అర్చితం చరలిఙ్గేషు సాక్షాద్భుక్తం మహేశ్వరః ।
 తతః స్థావరలిఙ్గేషు న తథా శివ సన్నిధిః ॥ ౨౦ ॥
 రత్నలిఙ్గం శ్రుతిప్రోక్తం రత్నం శామ్భవపుఙ్గవః ।
 అతస్తదాత్మకం లిఙ్గ లిఙ్గోత్తమమితి స్మృతమ్ ॥ ౨౧ ॥
 యస్య శామ్భవలిఙ్గేషు న భక్తిరుపజాయతే ।
 తేన స్థావరలిఙ్గేషు పూజా కార్యా ప్రయత్నతః ॥ ౨౨ ॥
 స్థావరస్యాపి లిఙ్గస్య పూజాం కృత్వా తతః పరమ్ ।
 తదర్చితోపహారేణ కర్తవ్య హారతోషణమ్ ॥ ౨౩ ॥
 భుక్త్యై హారముఖం ప్రాప్య సదారో హర ఇత్యపి ।
 శ్రుతిః శ్రుతా తతో హారం హారా హరోదరం విదుః ॥ ౨౪ ॥
 హారమాహారమాస్వాద్య హరోఽపి హరతామియాత్ ।
 తతో హరో హరః సాక్షాత్ తదా హరోదరం చ సః ॥ ౨౫ ॥

యేషాం న హారరూపేణ లిఙ్గేషు న దృఢా మతిః ।
 తేనార్చనీయం తల్లిఙ్గం స్థావరం గిరిగహ్వరే ॥ ౨౬ ॥
 హారాన్తఃకరణాకారగుహామాశ్రిత్య శఙ్కరః ।
 తిష్ఠతీత్యవగస్తవ్యం సా గుహా వేదబోధితా ॥ ౨౭ ॥
 తస్యాం గుహాయాం సంవిష్టమమ్మికారమణం ప్రభుమ్ ।
 స్మృత్వా హర్షాశ్రుధారాభిః ధీరో హరోఽమృతో భవేత్ ॥ ౨౮ ॥
 యథాధికారం లిఙ్గార్చాం కృత్వా పాపైర్విముచ్యతే ।
 యథావిభవమేతస్య పూజా కార్యా విశేషతః ॥ ౨౯ ॥
 శివ ఏవ యదా ఇష్టః చిదానన్దఘనస్తదా ।
 తదర్చనపరో భూయాత్ న లిఙ్గార్చనతత్పరః ॥ ౩౦ ॥
 శివసన్నిధిరిత్యేవ లిఙ్గపూజా విధీయతే ।
 స చేత్ సన్నిహితః సాక్షాత్ కార్యం తస్యైవ పూజనమ్ ॥ ౩౧ ॥
 అతః ప్రకృతపాపస్య నాశాయాపి ప్రయత్నతః ।
 శివలిఙ్గార్చనం కార్యం తన్నాశస్తేన జాయతే ॥ ౩౨ ॥
 పాపదావానలస్యాయం శివలిఙ్గార్చనామ్బుదః ।
 వినాశకో భవత్యేవ సభాగ్యానాం భవేత్ఫలః ॥ ౩౩ ॥
 అతః పరం కాలకాలపూజయా కాలయాపనమ్ ।
 కర్తవ్యం కాలనిలయం కాలకాలం స్మరన్ వ్రజ ॥ ౩౪ ॥
 -ఇత్యుక్తం తద్వచః శ్చత్వా తత్కృతం లిఙ్గపూజనమ్ ।
 తత్సాధనాని దృష్ట్వాపి యమః ప్రాహ శుకం ప్రతి ॥ ౩౫ ॥ -
 -ధన్యోఽసి భాగ్యవానేకః భవాన్ లోకే శుకాధునా ।
 సర్వలోకోపకారాయ శివపూజా తవేదృశీ ॥ ౩౬ ॥ -
 శివపూజాసాధనానాం సాధనం తపసాం ఫలమ్ ।
 ఏతావతైవ తపసా సర్వేషాం కృతకృత్యతా ॥ ౩౭ ॥
 త్వయా జన్మార్జితానన్తతపోరూపేణ కేవలమ్ ।
 లిఙ్గార్చనం కృతమిదం సర్వసాధనలిద్విదమ్ ॥ ౩౮ ॥
 లోచనానాం ఫలమిదం శివలిఙ్గవిలోకనమ్ ।

అర్చితస్యాస్య లింగాస్య దర్శనం తు విశేషతః ॥ ౩౯ ॥

శివారాధనసామగ్రీ దృష్టా సేయం ముహుర్ముహుః ।
తనోతి పరమానందం సేయమత్యద్భుతా ఖలు ॥ ౪౦ ॥

న శివార్చనసామగ్రీప్రభావస్యాపి వర్ణనమ్ ।
అపారరసనాభిర్వా శక్యతే కర్తుమేకదా ॥ ౪౧ ॥

కల్పితా రచనా సేయం త్వయా శక్కురమన్తిరే ।
అపారతపసామేవ రచనా ఫలమశ్నుతే ॥ ౪౨ ॥

జన్మ తే సఫలం మాతా ధన్యా ధన్యః పితా తవ ।
శామ్భవస్య త్వయా సక్లాత్ ధన్య మామపి మన్మహే ॥ ౪౩ ॥

భువనేషు న కుత్రాపి దృష్టః శామ్భవుజ్గవః ।
ఏతాదృశః శివరతో దులభః ఖలు సర్వదా ॥ ౪౪ ॥

ధన్యం నేత్రయుగం ధన్యం ధన్యం మమ కరద్వయమ్ ।
శివపూజనమామగ్రీకరణాలోకనాదరాత్ ॥ ౪౫ ॥

ఏతాదృశమహాదేవపూజయా పరయానయా ।
ఫలం శక్కురపాదాబ్జ మకరన్దతయా మతమ్ ॥ ౪౬ ॥

॥ ఇతి శివరహస్యాస్తోత్రతే శుకయమసంవాదే శివలింగార్చనవిధానవర్ణనం సమ్పూర్ణమ్ ॥
- ॥ శ్రీశివరహస్యమ్ । హరాఖ్యః తృతీయాంశః । పూర్వార్ధమ్ । అధ్యాయః ౧౭ । ౨౮-
౧౧౪ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 17. 28-
114 ..

Proofread by Ruma Dewan

Shukayamasamvade Shivalingarchana Mahimavarnanam

pdf was typeset on May 6, 2023

Please send corrections to sanskrit@cheerful.com

